



## பேரிடர் நிவாரண நிதி : தமிழ்நாட்டைச் சேர்ந்த

# அனைத்துக் கட்சி எம்.பி.க்கள் அமைச்சர் அமித்ஷாவை சந்திக்க முடிவு!

## முதல்வர் மு.க.ஸ்டாலின் அறிவிப்பு!

**சென்னை, ஜன. 6 - தமிழ்நாடு அரசு கோரியுள்ள வெள்ள நிவாரணத் தொகையை உடனடியாக ஒதுக்கீடு செய்ய வலியுறுத்தி அனைத்துக் கட்சி நாடாளுமன்ற உறுப்பினர்கள் ஒன்றிய உள்துறை அமைச்சர் அமித்ஷா அவர்களைச் சந்திக்க நேரம் கோரியுள்ளனர் என்று முதலமைச்சர் மு.க.ஸ்டாலின் அவர்கள் அறிவித்துள்ளார்.**

இதுகுறித்து முதல்வர் மு.க.ஸ்டாலின் அவர்கள் விடுத்துள்ள அறிக்கை வருமாறு:-

தமிழ்நாட்டில் கடந்த டிசம்பர் 3 மற்றும் 4 ஆம் தேதிகளில் “மிக்ஜாம் புயலினால் சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களில் பெருமறை ஏற்பட்டு, அதன் காரணமாக கடுமையான பாதிப்புகளும், பொதுமக்களுக்கும் வாழ்வாதார பாதிப்புகளும் ஏற்பட்டன. அதே போன்று, டிசம்பர் 17 மற்றும் 18 ஆம் தேதிகளில் ஏற்பட்ட வரலாறு காணாத அதிக மழைப் பொழிவின் காரணமாக, தூத்துக்குடி, திருநெல்வேலி மாவட்டங்களில் மிகக் கடுமையான வெள்ள பாதிப்புகள் ஏற்பட்டன.

தமிழ்நாட்டில் கடந்த டிசம்பர் மாதத்தில் நிகழ்ந்த இந்த இரண்டு மிகப் பெரிய இயற்கைப் பேரிடர்களுக்கும் ஒன்றிய அரசிடமிருந்து நிவாரணத்



தொகையாக தமிழ்நாடு அரசு மொத்தம் ரூபாய் 37,907.19 கோடி ஏற்கெனவே கோரியுள்ளது.

**உரிய நிதி வழங்குவதாக ராஜ்நாத்சிங் உறுதியளித்தார்!**

இது சென்னை, செங்கல்பட்டு, காஞ்சிபுரம் மற்றும் திருவள்ளூர் மாவட்டங்களுக்கான மறுகட்டமைப்பு மற்றும் நிவாரணப் பணிகளுக்காக 19,692.67 கோடி ரூபாயும், தூத்துக்குடி, திருநெல்

வேலி, கன்னியாகுமரி மற்றும் தென்காசி மாவட்டங்களில் ஏற்பட்ட வெள்ள பாதிப்புகளுக்கான மறுகட்டமைப்பு மற்றும் நிவாரணப் பணிகளுக்காக 18,214.52 கோடி ரூபாயும் உள்ளடக்கியதாகும்.

மிக்ஜாம் புயலினால் சென்னை, செங்கல்பட்டு மாவட்டங்களில் ஏற்பட்ட கடுமையான பாதிப்புகளைப் பார்வையிட ஒன்றிய குழுவினர் டிசம்பர் 12 மற்றும் 13 தேதிகளில் வந்து பார்வையிட்டுச் சென்றனர். அதோடு, ஒன்றிய பாதுகாப்புத் துறை அமைச்சர் திரு. ராஜ்நாத் சிங் அவர்களும் தமிழ்நாட்டிற்கு வந்து, மிக்ஜாம் புயல் வெள்ள பாதிப்புகளை 7.12.2023 அன்று நேரில் பார்வையிட்டு, ஆய்வு செய்து உரிய நிவாரணத் தொகையை வழங்குவதாக உறுதியளித்திருந்தார்.

**இதுவரை நிவாரண நிதி ஒதுக்கப்படவில்லை!**

அதேபோன்று, தூத்துக்குடி, திருநெல்வேலி மாவட்டங்களில் அதிகனமழை காரணமாக ஏற்பட்ட பெருத்த பாதிப்புகளை ஒன்றியக் குழுவினர் 20.12.2023 அன்று நேரில் பார்வையிட்டனர். ஒன்றியக் குழுவினர் இம்மாவட்டங்களில் ஏற்பட்ட பாதிப்புகளை ஆய்வு செய்தித் தேவையான அனைத்து ஏற்பாடுகளையும் மாநில அரசு செய்து தந்திருந்தது. இதுமட்டுமின்றி, ஒன்றிய நிதியமைச்சர் திருமதி

நிர்மலா சீதாராமன் அவர்களும் 26.12.2023 அன்று தூத்துக்குடி மாவட்டத்திற்குச் சென்று, வெள்ள பாதிப்புகளை ஆய்வு செய்தார். மேலும், இந்தியப் பிரதமர் திரு. நரேந்திர மோடி அவர்கள் 2.1.2024 அன்று தமிழ்நாட்டிற்கு வருகை தந்து, திருச்சியில் நடைபெற்ற அரசு நிகழ்ச்சியில் கலந்து கொண்டு உரையாற்றுகையில், தமிழ்நாட்டில் ஏற்பட்ட புயல், வெள்ள பாதிப்புகள் தொடர்பாக குறிப்பிட்டு, சேதங்கள் குறித்த தனது வருத்தத்தையும், வேதனையையும் பதிவு செய்திருந்தார்.

ஆனால், ஒன்றிய குழுக்களின் வருகைக்குப் பின்னரும், ஒன்றிய அமைச்சர்கள் பார்வையிடத் தராத பிறகும், நிவாரணத் தொகை கோரி தமிழ்நாடு அரசின் சார்பில் இரண்டு கோரிக்கை மனுக்கள் சமர்ப்பிக்கப்பட்ட பின்னரும், ஒன்றிய அரசிடமிருந்து இதுவரை நிவாரணப் பணிகளுக்கென எந்தவொரு நிவாரணத் தொகையும் பெறப்படவில்லை. இதுபோன்ற இயற்கைப் பேரிடர்கள் மற்ற மாநிலங்களில் ஏற்பட்டபோது, குறுகிய காலத்திற்குள் ஒன்றிய அரசு நிவாரண நிதியினை தேசிய பேரிடர் நிதியிலிருந்து வழங்கியுள்ளது குறிப்பிடத்தக்கது.

இந்நிலையில், மாநில மக்களின் நலனில் அக்கறை கொண்டு, இரண்டு பேரிடர்களால் பாதிக்கப்பட்ட பகுதிகளில் மீட்பு மற்றும் நிவாரண நடவடி

கைகள் மற்றும் தற்காலிக சீரமைப்பு மற்றும் நிவாரணப் பணிகளுக்காகவும், கடுமையாக பாதிக்கப்பட்ட ஏழையெளிய, நடுத்தர மக்களுக்குத் தேவையான உதவிகளைச் செய்திடவும், தமிழ்நாடு அரசு இதுவரை 2,100 கோடி ரூபாய் செலவு செய்துள்ளது.

அதுமட்டுமின்றி, இந்த இயற்கைப் பேரிடர்களினால் பாதிக்கப்பட்ட சிறு, குறு தொழில் நிறுவனங்கள், சுயஉதவிக் குழுக்கள், சிறு வியாபாரிகள், விவசாயிகள், லீனவர்கள் போன்ற சமூகத்தின் பல்வேறு பிரிவினருக்கும், அவர்களுக்குத் தேவையான உதவிகளை வழங்கிடும் வகையில் 1000 கோடி ரூபாய் மதிப்பிலான வாழ்வாதார மறுகட்டமைப்புத் திட்டத்தினையும் தமிழ்நாடு அரசு அறிவித்துள்ளதும் குறிப்பிடத்தக்கது.

இவை அனைத்தையும் கருத்தில்கொண்டு, தமிழ்நாடு அரசு கோரியுள்ள 37,907.19 கோடி ரூபாயினை உடனடியாக வழங்கிட வலியுறுத்தி, தமிழ்நாட்டைச் சேர்ந்த அனைத்துக் கட்சி பாராளுமன்ற உறுப்பினர்களும், ஒன்றிய உள்துறை அமைச்சர் அமித்ஷா அவர்களைச் சந்திக்க நேரம் கோரப்பட்டுள்ளது”

இவ்வாறு முதலமைச்சர் மு.க.ஸ்டாலின் அவர்கள் தெரிவித்துள்ளார்.

புதுக்கோட்டை மாவட்டம் அரிமளம் ஊராட்சி ஒன்றியப் பகுதிகளில்

## ரூ.2.46 கோடி மதிப்பீட்டில் முடிவுற்ற திட்டப்பணிகள்!

சட்டத்துறை அமைச்சர் எஸ்.ரகுபதி திறந்து வைத்தார்!

புதுக்கோட்டை ஜன.6- புதுக்கோட்டை மாவட்டம், அரிமளம் ஊராட்சி ஒன்றியப் பகுதிகளில், ரூ.2.46 கோடி மதிப்பீட்டில் முடிவுற்ற திட்டப் பணிகளை, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி 04.01.2024 அன்று திறந்து வைத்தார்.

பின்னர் அமைச்சர் எஸ். ரகுபதி தெரிவித்ததாவது; தமிழ்நாடு முதலமைச்சர் அவர்கள் ஏழை, எளிய பொதுமக்களின் நலனிற்காக எண்ணற்றத் திட்டங்களை செயல்படுத்தி வருகிறார்கள். அந்த வகையில் பொதுமக்களின் பயன்பாட்டிற்காக முடிவுற்ற பல்வேறு கட்டிடங்கள் திறந்து வைக்கப்பட்டு வருகிறது. அதன்படி அரிமளம் ஊராட்சி ஒன்றியப் பகுதிகளில், ரூ.2.46 கோடி மதிப்பீட்டில் முடிவுற்ற திட்டப் பணிகள்

திறந்து வைக்கப்பட்டுள்ளது. அதன்படி, அரிமளம் ஊராட்சி ஒன்றியம், கிழாநிலைக்கோட்டை, அய்யாக்கண்ணு அரசு மேல்நிலைப் பள்ளியில், நபார்கு வங்கி திட்டத்தின்கீழ் ரூ.1.76 கோடி மதிப்பீட்டில் புதிதாகக் கட்டப்பட்டுள்ள ஆறு வகுப்பறை மற்றும் இரண்டு அறியில் ஆய்வகக் கட்டிடங்கள் திறந்து வைக்கப்பட்டுள்ளது. இதன்மூலம் இப்பள்ளியில் அதிக அளவிலான மாணவ, மாணவிகள் பயில்வதற்கு வாய்ப்பு ஏற்பட்டுள்ளது. இதனை மாணவ, மாணவிகள் உரிய முறையில் கல்வியில் சிறந்து விளங்க வேண்டும்.

அதனைத் தொடர்ந்து, புதுநிலையல் ஊராட்சி, கிழாநிலைக்கோட்டை, அரியநாயகி அம்மன் கோயில் தெற்கு பகுதியில், மாநில நிதிக்குழு மான்யத் திட்டத்தின்கீழ் ரூ.9.66 இலட்சம்

மதிப்பீட்டில் அமைக்கப்பட்டுள்ள புதிய பேவர் பிளாக் சாலை திறந்து வைத்து, அரியநாயகி அம்மன் திருக்கோயில் குளம், அனைத்து கிராம அண்ணா மறுமலர்ச்சித் திட்டத்தின்கீழ் ரூ.10 இலட்சம் மதிப்பீட்டில் மேம்பாடு செய்யும் பணிகளும் பார்வையிடப்பட்டது. மேலும் காரமங்கலம் ஊராட்சி, காயாம்பட்டியில், சட்டமன்ற உறுப்பினர் தொகுதி மேம்பாட்டுத் திட்டத்தின்கீழ் ரூ.6 இலட்சம் மதிப்பீட்டில் கட்டப்பட்டுள்ள புதிய கலையரங்கம் மற்றும் கும்மங்குடி ஊராட்சி, தெற்கு பொந்துப்புளியில், சட்டமன்ற உறுப்பினர் தொகுதி மேம்பாட்டுத் திட்டத்தின்கீழ் ரூ.13 இலட்சம் மதிப்பீட்டில் கட்டப்பட்டுள்ள புதிய நியாய விலைக்கடையினை திறந்து வைத்து, 23 நபர்களுக்கு ரூ.9 இலட்சம் மதிப்பிலான நகைக்கடன் தள்ளுபடி செய்யப்பட்டதற்கான

ஆணைகளும் வழங்கப்பட்டது. மேலும் மேல்நிலையல் ஊராட்சி, பூனையன் குடியிருப்பு பகுதியில், மகாத்மா காந்தி தேசிய ஊரக வேலைவாய்ப்பு உறுதித் திட்டத்தின்கீழ் ரூ.7 இலட்சம் மதிப்பீட்டில் கட்டப்பட்டுள்ள புதிய அங்கன்வாடி கட்டிடமும், கும்மங்குடி ஊராட்சி, தெற்கு பொந்துப்புளியில் முதல்வரின் கிராம சாலைகள் மேம்பாட்டுத் திட்டத்தின்கீழ் (MGSMT), ரூ.24 இலட்சம் மதிப்பீட்டில் அமைக்கப்பட்டுள்ள சாலையினையும் உள்ளிட்ட முடிவுற்ற கட்டிடப் பணிகள் பொதுமக்களின் பயன்பாட்டிற்கு திறந்து வைக்கப்பட்டது. எனவே பொதுமக்கள் அனைவரும் தமிழக அரசின் இதுபோன்ற நலத்திட்டங்களை உரிய முறையில் பயன்படுத்திக் கொள்ள வேண்டும் என அமைச்சர் எஸ்.ரகுபதி தெரிவித்தார்.

அமைச்சரை ஆளுநர் பதவி நீக்கம் செய்ய முடியாது!

## செந்தில் பாலாஜி அமைச்சராகத் தொடர தடை இல்லை!

புதுடெல்லி, ஜன. 6- செந்தில்பாலாஜி அமைச்சராக தொடர தடையில்லை என உச்சநீதிமன்றத்தொழிவுத் துள்ளது. மேலும், செந்தில் பாலாஜியின் அமைச்சர் பதவியை நீக்கக் கோரிய வழக்கையும் உச்சநீதிமன்றம் தள்ளுபடி செய்து உத்தரவிட்டுள்ளது.

**உச்ச நீதிமன்றம் உத்தரவு!**

செந்தில் பாலாஜியை அமைச்சர் பதவியில் இருந்து நீக்கக் கோரிய மனுவை சென்னை உயர்நீதிமன்றம் ஏற்கனவே தள்ளுபடி செய்திருந்தது. இதனை எதிர்த்து உச்சநீதிமன்றத்தில் மேல்முறையீட்டு

மனு தாக்கல் செய்யப்பட்டது. இதனை விசாரித்த உச்சநீதிமன்ற நீதிபதிகள் அபய் ஒக்கா, உஜ்ஜால் பூயான் ஆகியோர் அடங்கிய அமர்வு, முதலமைச்சரின் பரிந்துரை இல்லாமல் ஒரு அமைச்சரை ஆளுநர் பதவி நீக்கம் செய்ய

முடியாது. ஆளுநருக்கு அந்த அதிகாரம் இல்லை என்று தெரிவித்தது. சென்னை உயர்நீதிமன்றம் சரியான முறையில்தான் தீர்ப்பு வழங்கி இருக்கிறது எனவே இந்த விவகாரத்தில் தலையிடத் தேவையில்லை என கூறி மேல்முறையீட்டு மனுவை தள்ளுபடி செய்து உச்சநீதிமன்ற நீதிபதிகள் உத்தரவிட்டுள்ளனர்.

## முதலாம் ஆண்டு நினைவு அஞ்சலி



தோற்றம் : 07.05.1956

மறைவு : 06.01.2023

**த.சின்னதுரை M.A.,**

முன்னாள் செயலாளர், 75 (அ) வட்ட தி.மு.க., திரு.வி.க.நகர் தெற்கு பகுதி, வடசென்னை கிழக்கு மாவட்டம்

என்றும் நீங்காத நினைவுகளுடன் ...

**அன்பு மனைவி மற்றும் குடும்பத்தினர்**

கலைஞர் நூற்றாண்டு விழா - கன்னியாகுமரி கிழக்கு மாவட்ட

## வர்த்தகர் அணி சார்பில் 100 பேருக்கு நலத்திட்ட உதவிகள்!

மாவட்டச் செயலாளர் - மேயர் ரெ.மகேஷ் வழங்கினார்!

கன்னியாகுமரி, ஜன. 6- முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு கன்னியாகுமரி கிழக்கு மாவட்ட வர்த்தகர் அணி சார்பில் 100 பேருக்கு நலத் திட்ட உதவிகள் வழங்கும் விழாவானது 04.01.2024 அன்று வெள்ளிச்சந்தை ஊராட்சி அலுவலகம் அருகில் கன்னியாகுமரி கிழக்கு

மாவட்ட வர்த்தகர் அணி அமைப்பாளர் சி.என். செல்வன் தலைமையில் நடைபெற்றது. கன்னியாகுமரி கிழக்கு மாவட்டச் செயலாளர், நாகர்கோவில் மாநகராட்சி மேயர் ரெ.மகேஷ் கிறப்பு விருந்தினராக கலந்துகொண்டு நலத்திட்ட உதவிகளை வழங்கி சிறப்புரை யாற்றினார்.

நிகழ்ச்சியில் மாநில சிறுபான்மையினர் நல உரி

மைப் பிரிவு துணைச் செயலாளர் வி.ஜோசப் ராஜ், மாவட்ட அவைத் தலைவர் எப்.எம்.இராஜரத்தினம், ஒன்றியச் செயலாளர்கள் சுரேந்திர குமார், பி.எஸ்.பி. சந்திரா, வெள்ளிச்சந்தை ஊராட்சி மன்ற தலைவர் தாமஸ் கென்னடி, பொதுக்குழு உறுப்பினர்கள் ஜோசப் ராஜ், எல்.டீ.போன்ஸ், கன்னியாகுமரி கிழக்கு மாவட்ட வர்த்தகர்

அணி தலைவர் நீலராஜன், துணைத் தலைவர் குமார், மாவட்ட வர்த்தகர் அணி துணை அமைப்பாளர்கள் மோகனகுமார், சகாய மோசஸ் ஜெயகுமார், முத்து கிருஷ்ணன், மகாவிஷ்ணு, வாரன் உட்பட்ட கழக சார்பு அணிகளின் அமைப்பாளர்கள், நிர்வாகிகள், கழக உறுப்பினர்கள் பலர் கலந்து கொண்டனர்.



ஊரக வளர்ச்சித்துறை அமைச்சர் இ.பெரியசாமி, திண்டுக்கல் மாவட்டம், எம்.அம்மாபாடி ஊராட்சியில் நேற்று முன்தினம் (04.01.2024) பொதுமக்களிடம் கோரிக்கை மனுக்களைப் பெற்றுக்கொண்டார். அருகில் திண்டுக்கல் நாடாளுமன்ற உறுப்பினர் ப.வேலுச்சாமி, மாவட்ட ஊரக வளர்ச்சி முகமை திட்ட இயக்குநர் திருமதி பெ.திலகவதி, ரெட்டியார்சத்திரம் ஊராட்சி ஒன்றியக்குழுத் தலைவர் ப.க.சிவகுருசாமி, திண்டுக்கல் வருவாய் கோட்டாட்சியர்(பொறுப்பு) சிவக்குமார் உட்பட பலர் உள்ளனர்.